

अपना नालंदा डिजिटल अखबार पर कम खर्च में बड़ा प्रचार पाएं। आपका व्यवसाय पहुंचे हजारों लोगों तक—विश्वसनीय, स्थानीय और प्रभावी विज्ञापन सेवा के साथ। अपना विज्ञापन देने के लिए आज ही संपर्क करें: 9031468165.

अपना नालंदा

नालंदा का नंबर -1 डिजिटल अखबार

www.apnanalanda.com

अतिक्रमण हटाओ अभियान में तनाव, दुकानदार घायल; पुलिस बल से हालात नियंत्रित



संजय कुमार बिहारशरीफ (अपना नालंदा)। बिहारशरीफ नगर निगम द्वारा भरावपर से खंदक मोड़ तक चलाए जा रहे अतिक्रमण हटाओ अभियान के दौरान मंगलवार को स्थिति अचानक तनावपूर्ण हो गई। सड़क किनारे किए गए अतिक्रमण को हटाने के नगर निगम के अल्टीमेटम के बाद पूरे क्षेत्र में अफरा-तफरी का माहौल बन गया। अभियान के दौरान पुलपर मोहल्ले में बुलडोजर द्वारा कार्रवाई शुरू होते ही दुकानदारों और निगमकर्मियों के बीच कहासुनी बढ़कर झड़प में बदल गई। इस दौरान कांच की आलमारी टूटने से दुकानदार सुधाकर कुमार के दाहिने हाथ की नस कट गई। उन्हें उपचार के लिए सदर अस्पताल ले जाया गया, जहां प्राथमिक इलाज के बाद छुट्टी दे दी गई। तनाव बढ़ने पर उग्र भीड़ द्वारा निगमकर्मियों पर ईंट-

पत्थर फेंके जाने की भी सूचना है, जिससे बुलडोजर चालक जान बचाकर भाग निकला। स्थानीय लोगों ने आरोप लगाया कि जब 10 दिसंबर तक अतिक्रमण हटाने की समय सीमा दी गई थी, तो 9 दिसंबर को ही अभियान क्यों चला दिया गया। इससे लोगों में नाराजगी बढ़ी। उपनगर आयुक्त शम्स रजा ने बताया कि पुलपर चौराहा अक्सर जाम रहने के कारण वहाँ से अतिक्रमण हटाना जरूरी है। उन्होंने स्पष्ट किया कि अन्य क्षेत्रों में कार्रवाई 10 दिसंबर के बाद ही की जाएगी। नगर निगम ने कहा कि शहर को स्वच्छ, सुंदर और यातायात सुगम बनाने के लिए यह अभियान आवश्यक है। वहीं, कई दुकानदारों ने मिली चेतावनी के बाद खुद ही अपने ठेले और अस्थाई दुकानें हटानी शुरू कर दीं। अतिक्रमण हटाए जाने से आम लोगों में राहत की भावना, जबकि अतिक्रमणकारियों में दहशत देखी जा रही है।

बिहारशरीफ में बुलडोजर कार्रवाई पर भाजपा नेताओं ने उठाए गंभीर सवाल

संजय कुमार बिहारशरीफ (अपना नालंदा)। बिहारशरीफ में अतिक्रमण हटाओ अभियान के तहत नगर निगम द्वारा चलाए जा रहे बुलडोजर एक्शन पर अब भारतीय जनता पार्टी के स्थानीय नेताओं ने भी सवाल उठाना शुरू कर दिया है। बिहार भाजपा के जिला उपाध्यक्ष एवं जिला नागरिक परिषद सदस्य सुधीर कुमार तथा भाजपा नालंदा जिला मंत्री अमरेश कुमार ने नगर निगम की कार्रवाई को अमानवीय बताया है। सुधीर कुमार ने कहा कि फुटपाथ पर वर्षों से छोटे-छोटे दुकानों के सहारे अपने परिवार का पालन-पोषण करने वाले गरीब दुकानदारों को बिना किसी वैकल्पिक व्यवस्था के हटाया जा रहा है, जिससे उनका रोजगार छिन रहा है। सरकार के नियमों में स्पष्ट है कि किसी भी फुटपाथ दुकानदार को तभी हटाया जा सकता है जब उसके पुनर्वास की व्यवस्था सुनिश्चित हो। लेकिन ठंडके मौसम में अचानक की गई कार्रवाई ने इन परिवारों को भुखमरी के कगार पर ला दिया है। उन्होंने आरोप लगाया कि कुछ अधिकारी सरकार की छवि खराब करने की कोशिश कर रहे हैं। उन्होंने मांग की कि कार्रवाई पर तत्काल रोक लगाई जाए, पुनर्वास की व्यवस्था हो तथा वैकल्पिक स्थान मिलने तक



दुकानदारों को सफेद लाइन के पीछे दुकान लगाने की अनुमति दी जाए। वहीं भाजपा जिला मंत्री अमरेश कुमार ने कहा कि प्रधानमंत्री नरेंद्र मोदी द्वारा बनाए गए फुटकर विक्रेता कानून-2014 में वेंडिंग जोन बनाने का प्रावधान है, लेकिन नगर निगम इसका पालन नहीं कर रहा। उन्होंने पूछा कि क्या गरीब होना अपराध है? अचानक की गई कार्रवाई से हजारों फुटकर विक्रेताओं के सामने संकट खड़ा हो गया है। उन्होंने मांग की कि वेंडिंग जोन बने बिना फुटपाथ दुकानदारों को हटाने की प्रक्रिया रोक दी जाए और यथास्थिति बनाए रखते हुए उन्हें रोजगार जारी रखने दिया जाए।

न्यू पटना ट्रांसपोर्ट गोदाम से 520 लीटर अवैध स्पिरिट बरामद, एक गिरफ्तार



अखिलेंद्र कुमार

बिहारशरीफ (अपना नालंदा)। अवैध शराब एवं इससे जुड़े कारोबारियों पर नकेल कसने के लिए पुलिस लगातार अभियान चला रही है। इसी क्रम में मंगलवार की सुबह लहेरी थाना पुलिस ने मद्य निषेध इकाई, पटना से प्राप्त गोपनीय सूचना के आधार पर सोहन कुँआ स्थित न्यू पटना ट्रांसपोर्ट के गोदाम में छापामारी की। सूचना के अनुसार गोदाम में कार्टून के अंदर छोटे ड्रमों में बड़ी मात्रा में अवैध स्पिरिट छुपाकर रखी गई थी, जो छापामारी के दौरान सही पाई गई। पुलिस ने तलाशी के क्रम में 20 कार्टून बरामद किए, जिनमें प्रत्येक में लगभग 26 लीटर स्पिरिट था। कुल 520 लीटर अवैध स्पिरिट जैसा पदार्थ पाया गया, जिसे विधिवत जप्त कर लिया गया। घटनास्थल का निरीक्षण एफएसएल टीम ने भी किया। छापामारी के दौरान ट्रांसपोर्ट के कर्म रंजन कुमार दूबे को गिरफ्तार किया गया।

प्रारंभिक पूछताछ में उसने बताया कि बरामद स्पिरिट कोलकाता से पटना व वहां से बिहारशरीफ लाया गया था, जिसकी डिलीवरी मंगलवार को होनी थी। उसके बयान के आधार पर अन्य स्थानों पर भी छापामारी की गई तथा स्पिरिट के फॉरवर्ड और बैकवर्ड लिंक की जांच की जा रही है। मामले में लहेरी थाना कांड संख्या 545/25 दिनांक 09.12.25 दर्ज कर आगे की जांच शुरू कर दी गई है। गिरफ्तार व्यक्ति राजेश्वर दूबे, उम्र लगभग 65 वर्ष, पिता स्व. रामदेव दूबे, निवासी पहाड़पुर, थाना बिहिया, जिला भोजपुर का है। बरामदगी: 01 एंड्रॉइड मोबाइल, 26 लीटर क्षमता वाले 20 गैलन, कुल 520 लीटर स्पिरिट। छापामारी दल में लहेरी थानाध्यक्ष एवं उनकी टीम शामिल थी।

मैरा बरीठ पंचायत में नाला सफाई से वर्षों पुरानी जलजमाव समस्या दूर



आर संतोष भारती

कतरीसराय (अपना नालंदा)। मैरा बरीठ पंचायत में वर्षों से चली आ रही जलजमाव की गंभीर समस्या से ग्रामीणों को आखिरकार राहत मिलनी शुरू हो गई है। पंचायत के बरीठ गांव के वार्ड संख्या 13 में नाली जाम रहने और कई स्थानों पर नाली ही नहीं होने के कारण गंदा पानी सड़कों पर फैल जाता था। इससे ग्रामीणों को आवागमन में भारी परेशानी होती थी। कई घरों तक नाले का पानी घुस जाता था और आसपास की कई एकड़ खेती योग्य भूमि भी जलजमाव की चपेट में आकर डूबी रहती थी। लगातार बढ़बू और गंदगी से लोग प्रभावित थे तथा बीमारियों के फैलने का खतरा बना रहता था। स्थानीय शिकायतों को संज्ञान में लेते हुए प्रशासनिक पहल और मैरा

बरीठ पंचायत की मुखिया नीतू कुमारी के निर्देश पर नाले की सफाई कार्य शुरू कराया गया। नाले के आसपास किए गए अतिक्रमण को हटाते हुए सफाई अभियान तेजी से चलाया जा रहा है। सफाई शुरू होने से पानी निकासी का मार्ग साफ हो रहा है और वर्षों पुरानी जलजमाव समस्या कम होती दिखाई दे रही है। ग्रामीणों ने इस पहल पर संतोष व्यक्त किया है और कहा कि लंबे समय से उनकी प्रमुख समस्या का समाधान शुरू होने से राहत मिली है। गांव में जनजीवन अब सामान्य होने की उम्मीद बढ़ गई है। लोगों ने पंचायत प्रशासन के इस प्रयास को सराहनीय बताते हुए सफाई अभियान को निरंतर जारी रखने की मांग की है।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर




"BOOKINGS ARE NOW OPEN!"

BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

ABIR – THE LITTLE CHAMP

AI & Skill-Based Career Focused Education

Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!

(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing

Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics



माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- **Locations:** Patna | Bihar Shariff | Chandī | Hilsa
- **Contact:** 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

आज ही एडमिशन कराएँ — सीटें बहुत सीमित हैं!

कश्मीर से आए अधिकारियों ने इस्लामपुर में यूसुफ शाह चक मजार का किया निरीक्षण



मोहम्मद जियाउद्दीन

इस्लामपुर (अपना नालन्दा)। कश्मीर के अंतिम शासक यूसुफ शाह चक से जुड़े इस्लामपुर प्रखंड के हैदरचक गांव स्थित कश्मीरी चक के मजार पर मंगलवार को कश्मीर से आए उच्च अधिकारियों ने निरीक्षण किया। कश्मीर के प्रथम सूचना आयोग के अध्यक्ष सह उपराज्यपाल के ओएसडी एम. यूसुफ और भारतीय राजस्व सेवा के अधिकारी रॉय साहब विशेष रूप से इस्लामपुर पहुंचे। उनका उद्देश्य कश्मीर में सोशल मीडिया पर मजार से संबंधित फैल रही अफवाहों की वास्तविकता की जांच करना था। दोनों अधिकारी राज्यपाल के वाहन से इस्लामपुर पहुंचे और स्थल का विस्तृत निरीक्षण किया। निरीक्षण के बाद अधिकारियों ने बताया कि मजार परिसर कई एकड़ जमीन पर फैला है और

यह बिहार राज्य सूत्री वक्फ बोर्ड में विधिवत पंजीकृत है। पीरगैरी मजार की घेराबंदी बिहार सरकार द्वारा कराई जा चुकी है, लेकिन यूसुफ शाह चक के मजार की घेराबंदी नहीं होने पर उन्होंने खेद व्यक्त किया। उन्होंने वक्फ बोर्ड के सचिव मोहम्मद जामी को सलाह दी कि मजार के विकास हेतु एक शिष्टमंडल बनाकर प्रदेश के राज्यपाल आरिफ मोहम्मद खान से मुलाकात करें। उन्होंने आश्वासन दिया कि वे राज्यपाल को पूरी स्थिति से अवगत कराएंगे और कश्मीर से एक प्रतिनिधिमंडल भी जल्द स्थल का भ्रमण करेगा। साथ ही कश्मीर सरकार की ओर से हरसंभव सहायता प्रदान करने की बात कही। निरीक्षण के दौरान श्रम प्रवर्तन पदाधिकारी सुनील कुमार पंकज, मजदूर संघ अध्यक्ष मोहम्मद जियाउद्दीन, नौशाद आलम सहित कई स्थानीय गणमान्य लोग उपस्थित थे।

आरजीएल उच्च विद्यालय में चेतना सत्र आयोजित, छात्र-छात्राओं को मिला प्रेरणादायी मार्गदर्शन



बिहारशरीफ (अपना नालन्दा)। मंगलवार को आरजीएल उच्च विद्यालय, छबीलापुर (थाना मानपुर), बिहारशरीफ में प्रतिदिन की भांति चेतना सत्र का आयोजन मेंटर शिक्षक अजय कुमार के नेतृत्व और प्रभारी प्रधानाध्यापक ओंकार देव आर्य के मार्गदर्शन में किया गया। कार्यक्रम में सभी शिक्षक-शिक्षिकाओं के साथ छात्र-छात्राओं ने उत्साहपूर्वक भाग लिया।

चेतना सत्र की शुरुआत बिहार प्रार्थना गीत “मेरी रफ्तार पे सूरज की किरण नाज़ करे” से हुई। इसके बाद प्रार्थना गीत “तू ही राम है, तू रहीम है...” प्रस्तुत किया गया। तत्पश्चात शिक्षक अजय कुमार ने आज का विचार, लेओ टॉलस्टॉय का उद्धरण—“धैर्य और सहनशीलता जीवन के उतार-चढ़ाव को सहज बनाते हैं”—साझा किया। आज का दिन विशेष के अंतर्गत उन्होंने बताया कि 9 दिसंबर अंतरराष्ट्रीय भ्रष्टाचार विरोध दिवस के रूप में मनाया जाता है। साथ ही प्रसिद्ध लेखक, कवि एवं चिंतक रघुवीर सहाय

की जयंती के बारे में चर्चा की। सामान्य ज्ञान के रूप में छात्रों को भारत के मुख्य न्यायाधीश जस्टिस सूर्यकांत, संसदीय कार्य मंत्री किरण रिजजू तथा बिहार के विकास आयुक्त मिहिर कुमार सिंह के बारे में जानकारी दी गई। सत्र के दौरान बच्चों ने अखबार की सुर्खियाँ पढ़ीं और प्रस्तावना पाठ किया। अंत में संगीत शिक्षिका सोनल साक्षी और राखी कुमारी के नेतृत्व में राष्ट्रगान के साथ चेतना सत्र का समापन हुआ।

आज के विशेष अतिथि मानपुर थाना के एसआई राजकुमार ठाकुर रहे, जिन्होंने विशेषकर बालिकाओं को निर्भीक होकर शिक्षा प्राप्त करने की प्रेरणा दी तथा सुरक्षा संबंधी आवश्यक सुझावों के साथ डायल 112 एवं अपना नंबर साझा किया।

कार्यक्रम में वरिष्ठ शिक्षक कुंज बिहारी, कुंजेश जैनैन्द्र, संजीत कुमार, मोहम्मद आफताब आलम, रौशन कुमार सिंह, अजय कुमार, शंकर कुमार, अशोक कुमार, कल्पना रेखा, धीरज कुमार, शिशुपाल पांडेय और सुशील सिंह उपस्थित थे।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- परेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

हिलसा कैपस में गौतम ग्रुप का 15वां स्थापना दिवस धूमधाम से संपन्न



संजय कुमार बिहारशरीफ (अपना नालंदा)। गौतम ग्रुप का 15वां स्थापना दिवस हिलसा कैपस में मंगलवार को हर्षोल्लास के साथ मनाया गया। समारोह के द्वितीय दिन कार्यक्रम की शुरुआत मुख्य अतिथि गौतम ग्रुप के सचिव त्रिपुरारी लाल एवं माता सुशीला देवी ट्रस्ट की ट्रस्टी द्वारा दीप प्रज्वलन से हुई। मुख्य अतिथि ने अपने संबोधन में बताया कि गौतम ग्रुप ने 15 वर्षों की यात्रा में शिक्षा और स्वास्थ्य सेवाओं के क्षेत्र में मजबूत पहचान बनाई है। हिलसा कैपस एवं भागन बीघा में कई कोसों का संचालन किया जा रहा है, वहीं झारखंड के बरही और रांची में मेडिकल कॉलेज भी संचालित किए जा रहे हैं। स्थापना दिवस के अवसर पर हिलसा कैपस में विभिन्न खेल प्रतियोगिताओं का आयोजन किया गया, जिनमें प्रथम, द्वितीय एवं तृतीय स्थान प्राप्त करने वाले प्रशिक्षुओं

को सम्मानित किया गया। द्वितीय सत्र में मुख्य अतिथि के रूप में अनुमंडलीय पदाधिकारी हिलसा, अमित कुमार पटेल ने शिरकत की। उन्होंने छात्रों को आत्मविश्वास, अनुशासन और निरंतर प्रयास के महत्व पर प्रेरणादायक वक्तव्य दिया। इसके बाद उन्होंने स्थापना दिवस के अवसर पर आयोजित प्रदर्शनी का निरीक्षण किया और उत्कृष्ट प्रदर्शन करने वाले प्रतिभागियों को सम्मानित किया। कार्यक्रम में विश्व मोहन कुमार, कुक्की सिंह, रीना कुमारी, रूसतम हुसैन, अरविंद कुमार यादव, हरेराम सिंह, हरेंद्र प्रसाद यादव, सर्वेन्द्र प्रसाद, सुरंजन कुमार, वीरेंद्र कुमार, डॉ. अरुण कुमार सहित कई गणमान्य लोग उपस्थित रहे। स्थापना दिवस का यह समारोह न केवल विद्यार्थियों के लिए प्रेरणादायी रहा, बल्कि संस्थान की शैक्षणिक उपलब्धियों और विस्तार की दिशा में नई ऊर्जा भरने वाला अवसर भी साबित हुआ।

गोविंदपुर में अतिक्रमण पर ग्रामीण-प्रशासन आमने-सामने, तनावपूर्ण स्थिति बनी



बिहारशरीफ (अपना नालंदा)। नूरसराय अंचल के गोविंदपुर गांव में अतिक्रमण को लेकर ग्रामीणों और प्रशासन के बीच तनाव चरम पर पहुंच गया है। ग्रामीणों का आरोप है कि अंचलाधिकारी दीपक कुमार ने 2 दिसंबर 2025 को नोटिस जारी कर 24 घंटे के भीतर अवैध कब्जा हटाने का निर्देश दिया था, लेकिन तय समय बीत जाने के बाद भी अतिक्रमण जस का तस बना हुआ है। इससे पूरे गांव में भारी रोष है और किसी भी वक्त स्थिति बिगड़ने की आशंका उत्पन्न हो गई है। ग्रामीणों ने बताया कि अवैध कब्जों के कारण आवागमन और सिंचाई के रास्ते पूरी तरह अवरुद्ध हो गए हैं। स्थानीय निवासी विक्की चौहान एवं सुनैना देवी ने कहा कि गांव के ही कुछ लोगों ने सरकारी और साझा भूमि पर कब्जा कर रास्ता बंद कर दिया है। विक्की चौहान सहित कई ग्रामीणों ने आरोप

लगाया कि 6 दिसंबर तक मापी कर अतिक्रमण हटाने की बात कही गई थी, लेकिन 3 दिसंबर को ही कागजों पर जमीन को अतिक्रमण-मुक्त घोषित कर दिया गया, जबकि वास्तविकता यह है कि आज तक एक इंच भी कब्जा नहीं हटाया गया है। ग्रामीणों ने चेतावनी दी है कि यदि शीघ्र कार्रवाई नहीं हुई तो गांव में हालात बेकाबू हो सकते हैं। फिलहाल क्षेत्र में तनाव व्याप्त है। वहीं, अंचलाधिकारी दीपक कुमार ने अपने ऊपर लगे आरोपों को सिरे से खारिज किया है। उन्होंने कहा कि ग्रामीणों की शिकायत पर कार्रवाई करते हुए दो बार आवेदन अनुमंडल कार्यालय भेजे गए, जिसके बाद नोटिस जारी कर टीम को मौके पर भेजा गया। उनके अनुसार, लाउडस्पीकर के माध्यम से अतिक्रमण हटवाया भी गया था। उन्होंने कहा कि यदि किसी ने दोबारा कब्जा किया है तो जांच कर कड़ी कार्रवाई की जाएगी।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

पता - डेज हार्ड्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श बाईपास थाना के पीछे,
सिपाह मोड़, बिहार शरीफ
(नालंदा)
9279193287

डेज फिजियोथेरेपी
एण्ड
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का इलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

* PHYSIO- OCCUPATIONAL THERAPY
* SPEECH THERAPY
* SPECIAL EDUCATOR, SOCIAL WORKER
* PROSTHETIC & ORTHOTIC PROFESSIONAL

सेवा - सम्मान - समर्पण

We Work Together

An ISO 9001 : 2015
Certified School

Aff. No. : 330810
School No. : 65808

Run & Managed By : Daffodil Educational & Welfare Trust

**DAFFODIL
PUBLIC SCHOOL**

Affiliated
to CBSE
(New Delhi)

**ADMISSION
OPEN FOR
NEW SESSION**

Nur.
to
XII

06112-295052, 358719 8271881878, 9341020929, 7367882350

**Shri Satishan, Mangalasthan Road, South of
Bharat Gas Godown, Bihar Sharif, Nalanda**

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADD: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

जिलाधिकारी ने बैंक ऋण उपलब्धता और विभागीय समन्वय पर दिए सख्त निर्देश



बिहारशरीफ (अपना नालंदा)। मंगलवार को जिलाधिकारी कुंदन कुमार की अध्यक्षता में जिला स्तरीय सलाहकार एवं समीक्षा समिति की बैठक आयोजित की गई। बैठक में विभिन्न योजनाओं के तहत बैंक ऋण उपलब्धता, विभागीय समन्वय और लाभुकों की समस्याओं पर विस्तृत चर्चा हुई। बैठक के दौरान जिलाधिकारी ने कहा कि SLBC के नियमों के अनुसार सभी बैंकों की उपस्थिति अनिवार्य है। कुछ बैंकों की अनुपस्थिति पर उन्होंने कड़ा असंतोष व्यक्त किया और भविष्य में सभी को अनिवार्य रूप से उपस्थित रहने का निर्देश दिया। जिलाधिकारी ने सख्त निर्देश देते हुए कहा कि बैंक ऋण प्रदान करने में किसी भी प्रकार की अनावश्यक देरी या बाधा न उत्पन्न करें। लाभुकों से अनावश्यक दस्तावेज की मांग न की जाए और योग्य लोगों को बिना परेशान किए ऋण उपलब्ध कराया जाए, ताकि उन्हें

आजीविका हेतु पलायन न करना पड़े। उन्होंने सभी बैंकों को सफलता की कहानियाँ तैयार करने का निर्देश दिया, जिससे अन्य लोग प्रेरित हो सकें। PMEGP एवं PMFME योजनाओं के लिए एक समान मानक प्रारूप और दस्तावेजों की सूची तैयार करने का निर्देश अग्रणी बैंक प्रबंधक को दिया गया। कृषि आधारित ऋण पर चर्चा करते हुए उन्होंने हाई वैल्यू क्रॉप, खाद्य प्रसंस्करण और कृषि उद्यमिता को बढ़ावा देने की आवश्यकता पर बल दिया। साथ ही केसीसी—पशुपालन एवं मत्स्यपालन के तहत लाभुकों को समय पर ऋण उपलब्ध कराने के निर्देश दिए। बैठक में विभिन्न प्रखंडों से आए आवेदकों ने बैंक संबंधी समस्याएँ रखीं, जिस पर जिलाधिकारी ने स्पष्ट निर्देश दिया कि सभी मामलों का निपटारा एक सप्ताह के भीतर कर ऋण उपलब्ध कराया जाए। अंत में उन्होंने कहा कि सभी बैंक और विभाग टीम भावना से कार्य करें, ताकि जिले का समग्र विकास सुनिश्चित हो सके।

CBRN आपदाओं से निपटने की जिला स्तरीय तैयारी पर नालंदा में समीक्षा बैठक



बिहारशरीफ (अपना नालंदा)। मंगलवार को नालंदा जिला आपदा प्रबंधन विभाग द्वारा CBRN अर्थात केमिकल, बायोलॉजिकल, रेडियोलॉजिकल एवं न्यूक्लियर आपदाओं से निपटने की तैयारी का मूल्यांकन करने हेतु टेबल टॉप एक्सरसाइज और मॉक ड्रिल पर केंद्रित महत्वपूर्ण बैठक आयोजित की गई। बैठक की अध्यक्षता अपर समाहर्ता (आपदा प्रबंधन) शैलेश कुमार दास एवं NDRF की 9वीं बटालियन, बिहटा के डिप्टी कमांडेंट ललन कुमार ने संयुक्त रूप से की। बैठक में CBRN आपदाओं के संभावित जोखिम, रणनीति, उपलब्ध संसाधनों, त्वरित प्रतिक्रिया तंत्र तथा विभागों के बीच समन्वय को और मजबूत बनाने पर विस्तृत चर्चा की गई। अधिकारियों ने बताया कि CBRN आपदाएँ सामान्य आपदाओं की तुलना में अधिक जटिल तथा खतरनाक होती हैं, इसलिए पूर्वाभ्यास के माध्यम से सभी विभागों की तैयारियों का परीक्षण अत्यंत

आवश्यक है। उन्होंने कहा कि इस प्रकार की मॉक ड्रिल केवल औपचारिकता नहीं, बल्कि वास्तविक आपदा की स्थिति में त्वरित और प्रभावी प्रतिक्रिया सुनिश्चित करने की पूर्व तैयारी है। ऐसे अभ्यास से यह समझने में सहायता मिलती है कि हमारी मौजूदा तैयारी कितनी सक्षम है और किन क्षेत्रों में सुधार की आवश्यकता है। कार्यक्रम का उद्देश्य आपात प्रतिक्रिया प्रणाली का परीक्षण, विभागीय समन्वय को मजबूत करना, सूचना के त्वरित आदान-प्रदान की दक्षता बढ़ाना तथा CBRN आपदा के दौरान जन-धन की सुरक्षा सुनिश्चित करना है। अधिकारियों ने कहा कि नालंदा ऐतिहासिक व सांस्कृतिक दृष्टि से महत्वपूर्ण जिला है, इसलिए हर नागरिक की सुरक्षा को सर्वोच्च प्राथमिकता देते हुए ऐसी तैयारियाँ अनिवार्य हैं। बैठक में ADMO, DPM नालंदा, स्वास्थ्य विभाग, अग्निशमन सेवा, NDRF, SDRF सहित कई विभागों के प्रतिनिधि उपस्थित थे।



Disciple Convent School

Estd 2023

SCHOOL ADMISSION OPEN 2026

नामांकन प्रारंभ है

Play to VIII





Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

**ENROLL
TODAY**

Director

7979055154 **Bich Bazar Silao** **Sunny Kumar B.tech(CS),SSB**

छबीलापुर मोड़ पर बालू लदे ट्रैक्टर की टक्कर से पिकअप क्षतिग्रस्त



राजेश कुमार गौतम नालन्दा (अपना नालन्दा)। छबीलापुर मोड़ बस स्टैंड के पास सोमवार देर रात एक भीषण सड़क दुर्घटना हुई, जिसमें बालू लदे अनियंत्रित ट्रैक्टर ने सड़क किनारे खड़ी मालवाहक पिकअप को जोरदार टक्कर मार दी। हादसे में पिकअप वाहन पूरी तरह क्षतिग्रस्त हो गया और आसपास के क्षेत्र में अफरा-तफरी मच गई। सूत्रों के अनुसार, राजगीर दिशा से तेज रफ्तार में आ रहा ट्रैक्टर चालक वाहन पर नियंत्रण नहीं रख सका। इसी दौरान छबीलापुर मोड़ के निकट मालवाहक पिकअप का टायर पंचर हो जाने से वाहन सड़क किनारे खड़ा था। अचानक आए अनियंत्रित ट्रैक्टर ने पिकअप में इतनी तेज टक्कर मारी कि दोनों वाहनों के हिस्से बुरी तरह क्षतिग्रस्त हो गए।

दुर्घटना के बाद ट्रैक्टर चालक ट्रैक्टर का इंजन निकालकर मौके से फरार हो गया, जबकि डाला वाहन सड़क पर ही छोड़ दिया। टक्कर के प्रभाव से बड़ी मात्रा में बालू सड़क पर फैल गया, जिससे सड़क फिसलन भरी हो गई और स्थानीय यातायात लंबे समय तक बाधित रहा। घटना की सूचना मिलते ही पुलिस मौके पर पहुंची और दुर्घटनाग्रस्त वाहनों को हटवाने के साथ-साथ सड़क पर फैले बालू को साफ कराने की कार्रवाई शुरू की। पुलिस ने मामले की जांच प्रारंभ कर दी है और फरार ट्रैक्टर चालक की तलाश जारी है। स्थानीय लोगों ने बताया कि इस क्षेत्र में तेज रफ्तार वाहनों के कारण अक्सर हादसे होते रहते हैं। उन्होंने प्रशासन से दुर्घटना स्थल पर स्पीड कंट्रोल के लिए आवश्यक कदम उठाने की मांग की है।



अपना नालन्दा

अपना शहर, अपना खबर

नालन्दा का नंबर 1 अखबार





अपना नालन्दा में विज्ञापन देकर अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने ओर विज्ञापन देने के लिए संपर्क करें।

9031468165
9608311251

जिला गंगा समिति बैठक में वृक्षारोपण, नाला निर्माण और जल संरक्षण की समीक्षा



बिहारशरीफ (अपना नालन्दा)। मंगलवार को जिला पदाधिकारी कुंदन कुमार की अध्यक्षता में नमामि गंगे कार्यक्रम के तहत जिला गंगा समिति की बैठक आयोजित की गई। बैठक में विभिन्न विभागीय अधिकारियों ने योजनाओं की प्रगति रिपोर्ट प्रस्तुत की। वन प्रमंडल अधिकारी ने बताया कि वर्ष 2025-26 में निर्धारित 36,200 पौधारोपण लक्ष्य के विरुद्ध अब तक 32,980 पौधे रोपे जा चुके हैं। शेष लक्ष्य को शीघ्र पूरा करने का निर्देश दिया गया। मनरेगा जिला कार्यक्रम पदाधिकारी ने बताया कि जल-जीवन-हरियाली के अंतर्गत 5,52,000 पौधे रोपने का लक्ष्य निर्धारित है, जिसके लिए स्थल चिन्हित कर पौधारोपण कार्य सभी प्रखंडों में प्रारंभ हो चुका है। पौधों की सुरक्षा हेतु ट्री गार्ड स्थापना तेज करने का निर्देश दिया गया। नगर आयुक्त ने बताया कि बिहारशरीफ नगर निगम क्षेत्र में दो स्थानों—वार्ड-23 सोहनकुंआ और वार्ड-05 सलेमपुर—पर इलेक्ट्रिक एवं वुडेन शवदाह गृह निर्माण का कार्य बुडको द्वारा कराया जा रहा है। चहारदीवारी का कार्य पूर्ण हो चुका है और शेष निर्माण कार्य जारी है। शहरी क्षेत्र में नाले के पानी की निकासी व्यवस्था सुधार के तहत मछली मार्केट से सोहसराय तक नाला निर्माण एवं फोरलेन सड़क कार्य प्रगति पर है। बाढ़ नियंत्रण विभाग द्वारा बताया गया कि जिले में मुहाने, नोनाई, चिरैया सहित विभिन्न नदियों पर वीयर और चेकडैम निर्माण कार्य तेजी से हो रहा है, जिससे भू-जलस्तर और जल संचयन में सुधार होगा। अधियारा एवं पंचाने नदी में उड़ाही और सुरक्षा कार्य भी प्रारंभ किए जा रहे हैं। गंगाजल आपूर्ति योजना फेज-2 पार्ट-1 के अंतर्गत मधुवन जलाशय, डिलीवरी सिस्टम, भू-अर्जन और पुनर्वासन कार्य की समीक्षा की गई। अंत में डीएम ने निर्देश दिया कि अगली बैठक में सभी सदस्य अनुपालन प्रतिवेदन के साथ उपस्थित रहें।

राजगीर जू सफारी में सांस्कृतिक पर्यटन और वन्यजीव संरक्षण पर कार्यशाला आयोजित



बिहारशरीफ (अपना नालंदा)। राजगीर जू सफारी में सांस्कृतिक पर्यटन और वन्यजीव संरक्षण के समन्वय पर एक विशेष कार्यशाला-कम-प्रशिक्षण कार्यक्रम आयोजित किया गया। इसका उद्देश्य सफारी गाइडों और वनरक्षियों को स्थानीय इतिहास, संस्कृति, पुरातात्विक विरासत तथा वन्यजीव संरक्षण से संबंधित विस्तृत जानकारी प्रदान करना था, ताकि वे पर्यटकों को अधिक प्रभावी और संरक्षण-उन्मुख जानकारी दे सकें। कार्यशाला में हेरिटेज सोसाइटी, पटना के महानिदेशक डॉ. अनंतआशुतोष द्विवेदी और नालंदा विश्वविद्यालय के आमंत्रित सदस्य डॉ. आज़ाद हिन्द गुलशन नंदा ने राजगीर के प्राचीन इतिहास, मगध साम्राज्य, जरासंध अखाड़ा, बिंबिसार जेल, नालंदा खंडहर, बुद्ध एवं महावीर से जुड़े स्थलों तथा गर्म जलकुंडों की परंपरा पर विस्तृत जानकारी दी। साथ ही जैव-विविधता, प्रमुख वन्यजीवों और संरक्षण चुनौतियों पर भी चर्चा की गई। प्रशिक्षुओं को बताया

गया कि किस प्रकार वे पर्यावरण-अनुकूल पर्यटन और वन्यजीव सुरक्षा के संदेश को पर्यटकों तक बेहतर ढंग से पहुंचा सकते हैं। प्रशिक्षण में फील्ड विजिट, इंटरएक्टिव सत्र, समूह अभ्यास तथा राजगीर के प्रमुख स्थलों—गुदकूट पर्वत, विश्व शांति स्तूप, साइक्लोपियन वॉल, जरासंध अखाड़ा, बिंबिसार जेल और नालंदा खंडहर—का प्रत्यक्ष अध्ययन कराया गया। साथ ही आपदा प्रबंधन, आधुनिक सुरक्षा उपाय और जिम्मेदार पर्यटन की अवधारणा पर विशेष जोर दिया गया। राजगीर जू सफारी के निदेशक राम सुंदर एम ने कहा कि राजगीर की जैव-विविधता और सांस्कृतिक धरोहर हमारी बड़ी पूंजी है। ऐसे प्रशिक्षण कार्यक्रम गाइडों और वनरक्षियों की क्षमता बढ़ाने के साथ-साथ पर्यटकों को सुरक्षित और शिक्षाप्रद अनुभव प्रदान करने में मदद करते हैं। प्रशासन ने कहा कि भविष्य में भी ऐसे कार्यक्रम नियमित रूप से आयोजित किए जाएंगे, ताकि राजगीर को सतत और जिम्मेदार पर्यटन का आदर्श मॉडल बनाया जा सके।

भारतीय ज्ञान परंपराओं के गहन शोध और सहयोग को बढ़ावा देने हेतु नालंदा विश्वविद्यालय ने डीटीएफ संग एमओयू किया



बिहारशरीफ (अपना नालंदा)। नालंदा विश्वविद्यालय ने मंगलवार को दत्तोपंत ठेंगड़ी फाउंडेशन (डीटीएफ) के साथ एक महत्वपूर्ण समझौता (एमओयू) किया है। इस एमओयू का उद्देश्य भारतीय ज्ञान परंपराओं (इंडियन नॉलेज सिस्टम) की समृद्ध विरासत के संरक्षण, उनके अकादमिक अध्ययन को बढ़ावा देने तथा शोध सहयोग को सुदृढ़ करना है। यह समझौता सामाजिक, कानूनी, आर्थिक और सभ्यतागत आयामों पर आधारित भारतीय ज्ञान परंपराओं के गहन अध्ययन को नई दिशा प्रदान करेगा। नई दिल्ली स्थित दत्तोपंत ठेंगड़ी फाउंडेशन लेबर, आर्थिक नीति तथा कई अन्य क्षेत्रों में विभिन्न संस्थानों के साथ मिलकर काम करता रहा है। नालंदा विश्वविद्यालय के साथ हुए इस एमओयू के तहत दोनों संस्थान संयुक्त शोध, अकादमिक गतिविधियों,

कार्यशालाओं और संवाद कार्यक्रमों के माध्यम से भारतीय ज्ञान-परंपराओं की आधुनिक संदर्भ में उपयोगिता को मजबूत करने की दिशा में काम करेंगे। यह समझौता नालंदा विश्वविद्यालय परिसर में कुलपति प्रोफेसर सचिन चतुर्वेदी और डीटीएफ के महानिदेशक श्री विरजेश उपाध्याय की उपस्थिति में संपन्न हुआ। कार्यक्रम में दोनों संस्थानों के अन्य वरिष्ठ प्रतिनिधि भी मौजूद रहे। नालंदा विश्वविद्यालय भारतीय ज्ञान परंपराओं को वैश्विक मंच पर स्थापित करने के उद्देश्य से लगातार शोध, नवाचार और शैक्षणिक संवाद को बढ़ावा देता रहा है। यह एमओयू इन प्रयासों को और मजबूती प्रदान करेगा। विश्वविद्यालय का कहना है कि यह सहयोग भारत की बौद्धिक विरासत के संरक्षण, प्रचार-प्रसार और शोध आधारित समझ को गहराई देने की दिशा में एक महत्वपूर्ण कदम है।

उद्यान महाविद्यालय नालंदा के छात्रों ने सब्जी उत्कृष्टता केंद्र का शैक्षिक परिभ्रमण किया



विजय प्रकाश उर्फ पिन्नु

नूरसराय (अपना नालंदा)। दीक्षारम्भ कार्यक्रम के अंतर्गत नालंदा उद्यान महाविद्यालय, नूरसराय के प्रथम सेमेस्टर के छात्र-छात्राओं का सब्जी उत्कृष्टता केंद्र, चंडी में एक दिवसीय शैक्षिक परिभ्रमण आयोजित किया गया। इस परिभ्रमण का नेतृत्व महाविद्यालय के प्राचार्य डॉ. रणधीर कुमार ने किया। उनके साथ संकाय सदस्य डॉ. महेश कुमार (सब्जी विज्ञान), डॉ. शशांक शेखर सोलंकी (सब्जी विज्ञान), डॉ. अनुपम आदर्श (सब्जी विज्ञान), डॉ. राम बाबू रमन (पादप प्रजनन एवं अनुवंशिकी) तथा डॉ. आरती कुमारी (जैवरसायन) उपस्थित रहे। परिभ्रमण के दौरान छात्रों को संरक्षित खेती की आधुनिक तकनीकों—पॉलीहाउस, नेट हाउस, हाइड्रोपोनिक्स एवं ऐरोपोनिक्स—की विस्तृत जानकारी दी गई। प्राचार्य डॉ. कुमार ने उद्यानिकी क्षेत्र में बढ़ते अवसरों पर प्रकाश डालते हुए छात्रों को उद्यमिता की दिशा में आगे बढ़ने के लिए प्रेरित किया।

डॉ. महेश कुमार ने नर्सरी में पौधों के बिछड़े तैयार करने की विधि समझाई। डॉ. शशांक सोलंकी ने ऐरोपोनिक्स प्रणाली और आलू बीज उत्पादन से जुड़ी तकनीकों की जानकारी प्रदान की। डॉ. राम बाबू रमन ने खीरे की उन्नत उत्पादन प्रक्रिया बताई, जबकि डॉ. अनुपम आदर्श ने टमाटर एवं शिमला मिर्च की खेती की आधुनिक विधियों पर छात्रों को मार्गदर्शन दिया।

डॉ. आरती कुमारी ने हाइड्रोपोनिक्स के माध्यम से सब्जी उत्पादन की वैज्ञानिक प्रक्रिया समझाई। वहीं, उत्कृष्टता केंद्र के विशेषज्ञ मनोज मिश्रा ने हाइड्रोपोनिक्स एवं ऐरोपोनिक्स इकाइयों के संचालन, रखरखाव तथा उत्पादन तकनीक की जानकारी दी। इस शैक्षिक परिभ्रमण से छात्रों को आधुनिक उद्यानिकी तकनीकों का प्रत्यक्ष अनुभव प्राप्त हुआ, जो उनके शैक्षणिक विकास और भविष्य के करियर निर्माण में अत्यंत सहायक सिद्ध होगा।

हरनौत नगर पंचायत बोर्ड बैठक में विकास योजनाओं पर विस्तृत चर्चा हुई



हरनौत (अपना नालंदा)। स्थानीय नगर पंचायत कार्यालय में मंगलवार को बोर्ड की बैठक आयोजित की गई, जिसमें विभिन्न विकासात्मक एजेंडों पर विस्तृत चर्चा हुई। बैठक में नगर पंचायत क्षेत्र के समग्र विकास, सफाई व्यवस्था और आधारभूत संरचनाओं को सुदृढ़ करने से जुड़े अनेक प्रस्तावों पर विचार किया गया। ईओ सौरभ सुमन ने बताया कि बैठक में स्वीपिंग मशीन, स्पिंकलर मशीन, कुत्ते एवं आवारा पशु पकड़ने की मशीन खरीदने के प्रस्ताव पर चर्चा हुई। इसके अलावा बाजार क्षेत्र में तिरंगा लाइट लगाने, सभी वार्डों के सामुदायिक भवन, किसान भवन, पंचायत सरकार भवन तथा अन्य सरकारी भवनों के जिर्णोद्धार एवं रंग-रोगन का मुद्दा भी बैठक में प्रस्तुत किया गया। नगर क्षेत्र में स्वच्छता व्यवस्था को और बेहतर

बनाने के उद्देश्य से 1100 लीटर क्षमता वाले लोहे के डस्टबिन खरीदने, “आई लव माई हरनौत” डिजिटल लाइट बोर्ड लगाने तथा भारतीय तिरंगा वीर पोल स्थापित कराने पर भी विचार किया गया।

इसके अतिरिक्त पोरई और सबनहुआ छठ घाट पर ओपन जिम बनाने तथा सफाई एजेंसी के चयन हेतु आरएफपी मॉडल पर विमर्श हुआ। सभी वार्डों में योजनाओं की स्थिति और जरूरतों पर व्यापक मंथन किया गया। उप मुख्य पार्षद प्रतिनिधि सुरेश सिंह ने कहा कि नगर पंचायत बोर्ड की बैठकें स्थानीय स्वशासन की महत्वपूर्ण प्रक्रिया का हिस्सा हैं, जहां जनप्रतिनिधि और अधिकारी मिलकर विकास योजनाओं को स्वरूप देने एवं नागरिकों की समस्याओं के समाधान का प्रयास करते हैं।

पटना पुस्तक मेला में जानो जंक्शन की इंग्लिश डिबेट रही आकर्षण का केंद्र



सुजीत कुमार

पटना (अपना नालंदा)। गांधी मैदान में आयोजित पटना पुस्तक मेला 2025 के व्यास मंच पर 9 दिसंबर को जानो जंक्शन के EPIC शो के अंतर्गत EPIC DEBATE (English) का आयोजन किया गया। इस बौद्धिक प्रतियोगिता में पटना के कई नामचीन विद्यालयों ने भाग लिया। प्रारंभिक (प्रेलिम्स) चरण के बाद चार विद्यालय फाइनल राउंड के लिए चुने गए — सेंट माइकल्स हाई स्कूल, बी.डी. पब्लिक स्कूल, सेंट जोसेफ कॉन्वेंट हाई स्कूल और नोट्रेडेम एकेडमी।

प्रेलिम्स राउंड का विषय था — “Degrees are becoming irrelevant in a skill-based world.” जबकि फाइनल राउंड का विषय रखा गया — “AI should never be allowed to make decisions in healthcare.” प्रतिभागियों ने प्रभावशाली तर्कों के साथ अपनी वाकपटुता का प्रदर्शन किया। निर्णायक मंडल में सुश्री अस्मिता श्रीवास्तव (अधिवक्ता, दिल्ली

हाईकोर्ट), सुश्री श्रेयसी राज (अधिवक्ता, पटना हाईकोर्ट), श्री क्षितिज चौधरी (CEO, जानो जंक्शन) और डॉ. अस्था (मनोचिकित्सक, यूके) शामिल थीं। कार्यक्रम की अध्यक्षता सुश्री अस्मिता श्रीवास्तव ने की। निर्णायकों की सूझबूझ भरी टिप्पणियों ने प्रतियोगिता को और भी रोचक बना दिया। फाइनल में नोट्रेडेम एकेडमी की छात्राएं एंजेल झा और ऋषु प्रिया को प्रथम स्थान प्राप्त हुआ, जबकि सेंट जोसेफ कॉन्वेंट हाई स्कूल की अलवीरा खान और शिवांगी अग्रवाल की जोड़ी द्वितीय स्थान पर रही।

जानो जंक्शन द्वारा आयोजित EPIC शो के तहत आने वाले दिनों में एपिक कहानीकार (10 दिसम्बर), एपिक कलाकार (13 दिसम्बर) और एपिक रील चैलेंज (15 दिसम्बर) जैसे कई रोमांचक कार्यक्रम जारी रहेंगे। इच्छुक प्रतिभागी प्रतिदिन सुबह 10:30 बजे गांधी मैदान स्थित पुस्तक मेला परिसर में ऑन-स्पॉट रजिस्ट्रेशन कर सकते हैं।

नृत्य कला मंदिर में श्रेयसी सिंह का भव्य सम्मान, खेल विकास पर जोर



पटना (अपना नालंदा)। राजधानी पटना के नृत्य कला मंदिर में मंगलवार को आयोजित अभिनंदन समारोह उत्सव जैसा माहौल लिए हुए था। बिहार ओलंपिक संघ और विभिन्न खेल संघों द्वारा आयोजित इस भव्य कार्यक्रम में खेल मंत्री सह अंतरराष्ट्रीय निशानेबाज़ श्रेयसी सिंह का जोरदार स्वागत किया गया। खिलाड़ियों और खेल प्रेमियों से खचाखच भरे हॉल में देर से आने वाले कई लोगों को खड़े होकर कार्यक्रम देखना पड़ा। श्रेयसी सिंह के परिसर में प्रवेश करते ही तालियों व नारों से वातावरण गूंज उठा और खिलाड़ियों ने फूलमालाओं से उनका भव्य स्वागत किया।

कार्यक्रम में बिहार ओलंपिक संघ के अध्यक्ष अजय कुमार सहित विभिन्न खेल संघों के पदाधिकारियों ने उन्हें शॉल और स्मृति चिह्न प्रदान किए। अपने संबोधन में खेल मंत्री ने कहा कि खेलों का विकास तभी संभव है, जब सरकार, खिलाड़ी और खेल संघ एक टीम

बनकर कार्य करें। उन्होंने कहा कि बिहार सरकार खिलाड़ियों को बेहतर सुविधाएं उपलब्ध कराने के लिए स्टेडियमों के नवीनीकरण, नए इंडोर हॉल व प्रशिक्षण केंद्रों के निर्माण पर तेजी से काम कर रही है। उन्होंने बताया कि खिलाड़ियों की निरंतर प्रगति के लिए जिलों में नियमित खेल प्रतियोगिताओं का कैलेंडर तैयार किया जा रहा है, ताकि उन्हें प्रतियोगी माहौल मिले और वे बड़े मंचों के लिए तैयार हो सकें। साथ ही उन्होंने खेल संघों से पारदर्शी चयन प्रक्रिया व संरचित प्रशिक्षण व्यवस्था को और मजबूत करने का आग्रह किया।

समारोह में विभिन्न खेल संघों के पदाधिकारी, कोच, खिलाड़ी और खेलप्रेमी हजारों की संख्या में उपस्थित रहे। अंत में धन्यवाद ज्ञापन साइक्लिंग एसोसिएशन ऑफ बिहार के सचिव कौशल कुमार सिंह ने किया तथा संचालन सोनी सिंह ने किया।

जेपी सेतु घटना पर IMA प्रतिनिधिमंडल ने DGP से मिलकर कार्रवाई की मांग की



सुजीत कुमार

पटना (अपना नालंदा)। आई.एम.ए. बिहार के वरीय पदाधिकारियों का एक प्रतिनिधिमंडल बुधवार को पुलिस महानिदेशक (डीजीपी) बिहार से मिला। प्रतिनिधिमंडल ने 07 दिसंबर 2025 को जेपी सेतु पर चिकित्सक डॉ. बी. एन. चतुर्वेदी और उनके चालक के साथ पुलिस कर्मियों द्वारा की गई कथित मारपीट एवं दुर्यवहार की घटना पर डीजीपी को ज्ञापन सौंपा। इस मौके पर पीड़ित चिकित्सक भी मौजूद थे।

प्रतिनिधिमंडल में पूर्व राष्ट्रीय अध्यक्ष आईएमए डॉ. सहजानंद प्रसाद सिंह, आईएमए बिहार के वरीय उपाध्यक्ष डॉ. सुनील कुमार, पूर्व अध्यक्ष डॉ. अजय कुमार, डॉ. दिनेश कुमार, डॉ. ब्रजानंद कुमार सहित कई वरिष्ठ पदाधिकारी शामिल थे।

आईएमए प्रतिनिधियों ने डीजीपी से मांग की

कि घटना में संलिप्त पुलिस कर्मियों को तुरंत गिरफ्तार किया जाए और उनके खिलाफ सख्त कार्रवाई सुनिश्चित की जाए। साथ ही चिकित्सक पर दर्ज कथित फर्जी एफआईआर को रद्द करने तथा निष्पक्ष जांच के लिए जांच पदाधिकारी को बदलने की मांग भी की गई। प्रतिनिधिमंडल ने कहा कि हाल के दिनों में चिकित्सकों के साथ दुर्यवहार और मारपीट की घटनाएं लगातार बढ़ी हैं, जिस पर पुलिस मुख्यालय को गंभीरता से संज्ञान लेने की आवश्यकता है ताकि स्वास्थ्य सेवाओं से जुड़े लोग सुरक्षित वातावरण में कार्य कर सकें। डीजीपी ने पूरी घटना की निष्पक्ष एवं न्यायोचित जांच कर दोषियों के खिलाफ कड़ी कार्रवाई करने का आश्वासन दिया। इस पर आईएमए बिहार ने डीजीपी का आभार व्यक्त किया।

सदाकत आश्रम में कांग्रेस नेताओं ने धूमधाम से मनाया सोनिया गांधी का जन्मदिन



सुजीत कुमार

पटना (अपना नालंदा)। प्रदेश कांग्रेस मुख्यालय सदाकत आश्रम, पटना में अखिल भारतीय कांग्रेस कमेटी की पूर्व अध्यक्ष एवं देश की लोकप्रिय नेता श्रीमती सोनिया गांधी का 79वां जन्मदिन हर्षोल्लास के साथ मनाया गया। प्रदेश कांग्रेस कमेटी के अध्यक्ष राजेश राम के नेतृत्व में दोपहर 12:15 बजे केक काटकर उनके दीर्घायु एवं उत्तम स्वास्थ्य की कामना की गई।

इस अवसर पर प्रदेश कांग्रेस अध्यक्ष राजेश राम ने सोनिया गांधी के योगदान, त्याग, संघर्ष और संगठन को सशक्त बनाने में उनकी भूमिका को रेखांकित करते हुए उन्हें जन्मदिन की हार्दिक शुभकामनाएं दीं। उन्होंने कहा कि सोनिया गांधी ने देश की राजनीति को नई दिशा दी है। उनका जीवन, विचार और कार्यशैली भारतीय राजनीति में आदर्श का प्रतीक है। सुचिता, समर्पण और वसुधैव कुटुम्बकम् की उनकी जीवनदृष्टि सभी

कांग्रेस कार्यकर्ताओं के लिए प्रेरणास्रोत है।

कार्यक्रम में उपस्थित नेताओं और कार्यकर्ताओं ने संकल्प लिया कि सोनिया गांधी के सेवा, त्याग, समर्पण और जनकल्याण के मूल्यों को अपनाते हुए कांग्रेस संगठन को और मजबूत किया जाएगा। जन्मदिन समारोह में विधान परिषद में कांग्रेस दल के नेता डॉ. मदन मोहन झा, कोषाध्यक्ष जितेंद्र गुप्ता, पूर्व मंत्री कृपानाथ पाठक, पूर्व विधान पार्षद प्रेमचंद्र मिश्रा सहित ब्रजेश प्रसाद मुनन, जमाल अहमद भल्लू, डॉ. संजय यादव, सौरभ सिन्हा, नूतन पांडेय, वैद्यनाथ शर्मा, अरविंद लाल रजक, रौशन कुमार सिंह, मृणाल अनामय, सत्येंद्र कुमार सिंह, राजेंद्र चौधरी, मनोज शर्मा, रूपम झा, शाश्वत केदार, उदय शंकर पटेल, सुधीर शर्मा, हीरा सिंह वग्गा, विश्वनाथ बैठा, अभिषेक कुमार, फिरोज हसन, सुरेश मुखिया, राजीव कुमार, संजय महाराज, वरुण शर्मा, सुनील कुमार सिंह सहित कई कांग्रेसजन मौजूद रहे।